



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

जयपुर विद्युत वितरण निगम लि0 को ऊर्जा संरक्षण के लिए  
राष्ट्रीय स्तर पर द्वितीय पुरस्कार

जयपुर, 14 दिसम्बर । ऊर्जा संरक्षण दिवस के अवसर पर बुधवार 14 दिसम्बर को ऊर्जा संरक्षण हेतु किए गए प्रशंसनीय कार्य के लिए जयपुर विद्युत वितरण निगम लिमिटेड (जेवीवीएनएल) को भारत सरकार के विद्युत मंत्रालय द्वारा सामान्य श्रेणी में द्वितीय पुरस्कार से सम्मानित किया गया है।

जयपुर विद्युत वितरण निगम के प्रबन्ध निदेशक श्री अनिल कुमार बोहरा ने बताया कि ऊर्जा संरक्षण परियोजना के तहत सामान्य श्रेणी क्षेत्र में प्राप्त की गई उपलब्धियों से सम्बन्धित वर्ष 2016 के लिए आज नई दिल्ली में आयोजित कार्यक्रम में केन्द्रीय ऊर्जा मंत्री श्री पीयूष गोयल ने जयपुर विद्युत वितरण निगम लिमिटेड को राष्ट्रीय स्तर पर द्वितीय पुरस्कार से सम्मानित किया। जयपुर डिस्कॉम की ओर से यह पुरस्कार अधीक्षण अभियन्ता वाणिज्य श्री के.के.पुरोहित ने प्राप्त किया।

श्री बोहरा ने बताया कि ने ऊर्जा संरक्षण के लिए डिस्कॉम द्वारा किए गए विशेष प्रयासों से सालाना 138 मिलियन यूनिट की बचत हुई है। इन प्रयासों के तहत लगभग 48 लाख परम्परागत बल्बों को एलईडी बल्ब से बदला गया है।

उन्होंने बताया कि डिस्कॉम द्वारा आगे भी ऊर्जा संरक्षण के लिए प्रयास लगातार किए जाते रहेंगे।

---

प्रेस विज्ञप्ति संख्या- 494/2016